

Brussell, 11 ta' Ottubru 2018  
(OR. en)

13079/18

DAPIX 309  
CRIMORG 129  
ENFOPOL 494  
ENFOCUSTOM 198  
JAI 995

## EŻITU TAL-PROCEDIMENTI

|                           |                                                                                                                                                                                                                                                             |
|---------------------------|-------------------------------------------------------------------------------------------------------------------------------------------------------------------------------------------------------------------------------------------------------------|
| minn:                     | Segretarjat Ġenerali tal-Kunsill                                                                                                                                                                                                                            |
| fi:                       | 11 ta' Ottubru 2018                                                                                                                                                                                                                                         |
| lil:                      | Delegazzjonijiet                                                                                                                                                                                                                                            |
| Nru. dok. preċ.: 12459/18 |                                                                                                                                                                                                                                                             |
| Sugġett:                  | Konklużjonijiet tal-Kunsill dwar l-implimentazzjoni tad-dispożizzjonijiet ġenerali dwar il-protezzjoni tad-data tal-Kapitolu 6 tad-Deciżjoni tal-Kunsill 2008/615/ĠAI<br>- Evalwazzjoni tar-Renju Unit rigward l-iskambju awtomatizzat ta' data dwar id-DNA |

Id-delegazzjonijiet isibu fl-Anness il-Konklużjonijiet tal-Kunsill dwar l-implimentazzjoni tad-dispożizzjonijiet ġenerali dwar il-protezzjoni tad-data tal-Kapitolu 6 tad-Deciżjoni tal-Kunsill 2008/615/ĠAI, adottati mill-Kunsill fit-3641 laqgħa tiegħu li saret fil-11 ta' Ottubru 2018.

**KONKLUŻJONIJIET TAL-KUNSILL****dwar l-implimentazzjoni tad-dispożizzjonijiet ġenerali dwar il-protezzjoni tad-data tal-****Kapitolu 6 tad-Deciżjoni tal-Kunsill 2008/615/ĠAI****Evalwazzjoni tar-Renju Unit rigward l-iskambju awtomatizzat ta' data dwar id-DNA**

1. F'konformità mal-Artikolu 25(2) tad-Deciżjoni tal-Kunsill 2008/615/ĠAI, il-forniment ta' data personali previst mid-Deciżjoni jista' jsehh biss ladarba d-dispożizzjonijiet dwar il-protezzjoni tad-data stabbiliti fil-Kapitolu 6 tad-Deciżjoni jiġu implimentati fil-liġi nazzjonali tat-territorji tal-Istati Membri involuti f'dan il-forniment. Il-Kunsill irid jiddeċiedi unanimament jekk intlaħqitx din il-kondizzjoni. Din id-dispożizzjoni ma tapplikax għal dawk l-Istati Membri li fihom il-forniment ta' data personali kif previst f'din id-Deciżjoni jkun diġà tnieda skont it-"Trattat ta' Prüm" (2005).
2. F'konformità mal-Artikolu 20 tad-Deciżjoni 2008/616/ĠAI, il-verifika li tkun intlaħqet il-kondizzjoni ta' hawn fuq għandha ssir abbażi ta' rapport ta' evalwazzjoni bbażat fuq kwestjonarju. Fir-rigward tal-iskambju awtomatizzat ta' data f'konformità mal-Kapitolu 2 tad-Deciżjoni 2008/615/ĠAI, ir-rapport ta' evalwazzjoni għandu jkun ibbażat ukoll fuq żjara ta' evalwazzjoni u fuq prova pilota.
3. F'konformità mal-punt 1.1 tal-Kapitolu 4 tal-Anness għad-Deciżjoni 2008/616/ĠAI, il-kwestjonarju mfassal mill-Grupp ta' Hidma rilevanti tal-Kunsill jikkonċerna kull wiehied mill-iskambji awtomatizzati ta' data u għandu jintwieġeb minn Stat Membru hekk kif iqis li huwa jissodisfa l-prerekwiziti għall-kondiviżjoni tad-data fil-kategorija rilevanti tad-data.
4. Ir-Renju Unit lesta l-kwestjonarju dwar il-protezzjoni tad-data u l-kwestjonarju dwar l-iskambju ta' data dwar id-DNA. Ir-Renju Unit wettaq b'suċċess prova pilota mal-Awstrija u l-Ġermanja. Saret żjara ta' evalwazzjoni fir-Renju Unit u sar rapport dwar iż-żjara ta' evalwazzjoni mit-tim ta' evalwazzjoni Awstrijak/Ġermaniż/Franċiż li ntbagħat lill-Grupp ta' Hidma rilevanti tal-Kunsill (11545/18 JAI 827 DAPIX 257 CRIMORG 110 ENFOPOL 418 ENFOCUSTOM 172).

5. Rapport ta' evalwazzjoni generali, li jiġbor fil-qosor ir-rizultati tal-kwestjonarju, iż-żjara ta' evalwazzjoni u l-prova pilota dwar l-iskambju ta' data dwar id-DNA ġie pprezentat lill-Kunsill (11869/1/18 REV 1 DAPIX 263 CRIMORG 115 CT 141 ENFOCUSTOM 175 ENFOPOL 432 JAI 849).
6. Fil-laqgħa tal-Grupp ta' Hidma dwar l-Iskambju tal-Infommazzjoni u l-Protezzjoni tad-Data (DAPIX) tas-17 ta' Settembru 2018, ġie rikonoxxut li kull Stat Membru marbut bid-Deciżjoni 2008/615/ĠAI jaqbel li ġew issodisfati l-kondizzjonijiet biex il-Kunsill jikkonkludi li għall-finijiet tal-iskambju awtomatizzat ta' data dwar id-DNA, ir-Renju Unit implimenta b'mod sħiħ id-dispożizzjonijiet generali dwar il-protezzjoni tad-data tal-Kapitolu 6 tad-Deciżjoni 2008/615/ĠAI.
7. Abbazi ta' dan, il-Kunsill jikkonkludi li għall-finijiet tal-iskambju awtomatizzat ta' data dwar id-DNA, ir-Renju Unit implimenta b'mod sħiħ id-dispożizzjonijiet generali dwar il-protezzjoni tad-data tal-Kapitolu 6 tad-Deciżjoni 2008/615/ĠAI.
8. Barra minn hekk, il-Kunsill jitlob li, fi żmien 12-il xahar mill-varar tal-iskambju awtomatizzat ta' data, ir-Renju Unit jirrevedi l-politika tiegħu li teskludi l-fajls ta' data dwar id-DNA ta' persuni suspettati, fid-dawl tal-esperjenza operazzjonali tal-iskambju ta' data dwar id-DNA ta' Prüm u tal-ispegazzjonijiet fir-rapport dwar iż-żjara ta' evalwazzjoni (11545/18). Jekk, sa dak iż-żmien, ir-Renju Unit ma jkunx innotifika lill-Kunsill li huwa jqiegħed għad-dispożizzjoni l-fajls ta' data dwar id-DNA ta' persuni suspettati, il-Kunsill, fi żmien tliet xhur, jevalwa mill-ġdid it-tkomplija jew it-terminazzjoni tal-iskambju awtomatizzat ta' data dwar id-DNA mar-Renju Unit.